



گورنر KATHY HOCHUL

فوری ریلیز کے لیے: 2023/3/11

گورنر HOCHUL نے پیچیدہ ذہنی صحت کی ضروریات میں مبتلا افراد کو معاشرتی دھارے میں شامل کرنے کے لیے \$12 ملین کے ایوارڈ کا اعلان کر دیا

اس فنڈنگ سے نیو یارک سٹی، لانگ آئی لینڈ اور دریائے ہڈسن ریجن کی خدمت کرنے کے لیے عمیق اور پائیدار مشغولیت والی تین نئی ٹیمیں قائم کی جائیں گی

ایسی کیفیات سے گزرنے والے افراد کی سربراہی میں یہ ٹیمیں گورنر Hochul کے اس تاریخی منصوبے کا حصہ ہیں جو ریاست نیو یارک میں دماغی صحت کی دیکھ بھال میں انقلابی تبدیلیاں لانے والا تسلسل قائم رکھنے کے لیے انہوں نے بنایا ہوا ہے

گورنر Kathy Hochul نے آج نیو یارک سٹی، دریائے ہڈسن کے علاقے اور لانگ آئی لینڈ میں کمیونٹیز کی خدمت کے لیے عمیق اور پائیدار مشغولیت والی تین نئی ٹیمیں تیار کرنے کے لیے \$12 ملین کے ایوارڈ کا اعلان کر دیا۔ دماغی صحت کے ریاستی دفتر کے زیر انتظام، یہ ایوارڈز تین خدمات فراہم کنندگان کو اسی جیسی صورتحال سے گزرنے والے افراد کے زیر قیادت ایسی ملٹی ڈسپلنری ٹیمیں تیار کرنے کی استعداد دے دیں گے جو پیچیدہ ضروریات کے حامل نیویارک باسیوں کے لیے اعلیٰ ترین کمیونٹی سپورٹ خدمات فراہم کریں گی جنہیں ذہنی صحت کی دیکھ بھال کی روایتی صورتوں سے منسلک ہونے میں دشواری کا سامنا ہوتا ہے۔

"نیو یارک کے ایسے افراد جو دماغی صحت کے مسائل میں مبتلا ہیں یا ماضی میں کسی ایسی تکلیف سے صحت یاب ہوئے ہیں، وہ اپنے جیسے ان افراد کی مدد کے لیے ایک خاص خاص پوزیشن میں ہیں جو آج انہیں جیسی کیفیات میں مبتلا ہیں،" گورنر Hochul نے کہا۔ "ایک جامع نقطہ نظر اختیار کر کے یہ ماہر ٹیمیں پیچیدہ ذہنی صحت کی ضروریات میں مبتلا افراد میں وہ خود اعتمادی پیدا کرنے میں مدد کریں گی اور انکی معاونت کریں گی کہ وہ ایسی سروسز کو اپنائیں اور قبول کریں جو انکی صحتیابی میں مددگار ثابت ہوں۔"

نیو یارک شہر کی Baltic Street AEH Inc؛ واپسٹر کی Mental Health Association؛ اور Hands Across Long Island ہر ایک کو پانچ برس کی مدت میں ان ٹیموں کے قیام کے لیے \$4 ملین دیے گئے ہیں۔ اس فنڈنگ سے ان تنظیموں کو ایک ایسی کثیر الشعبہ ٹیم تیار کرنے میں مدد ملے گی جس میں ایک ہم مرتبہ ٹیم لیڈر ہوگا، معاون عملہ ہوگا، خاندان کا ایک فرد رابطہ ہوگا، اور دیگر لائسنس یافتہ پیشہ ور ماہرین ہوں گے بشمول ایک سماجی کارکن اور ایک نرس پریکٹیشنر کے۔

ذہنی صحت کے دفتر کی کمشنر Dr. Ann Sullivan نے کہا، "جب بات ذہنی اور جسمانی صحت کی پیچیدہ ضروریات میں مبتلا افراد کو شامل اور مشغول کرنے کی ہو، تو ایسے پروگراموں کا مؤثر ہونا ثابت شدہ امر ہے جنکی سربراہی ایسے افراد کر رہے ہوں جو خود ایسی کیفیات سے گزر چکے ہیں۔ یہ ٹیمیں ایسے افراد میں امید کی کرن جگانے میں مدد دیں گی جن کی وہ خدمت کر رہی ہوں، اور انہیں یہ باور کروائیں گے کہ صحتیابی ممکن بھی ہے اور قابل حصول بھی۔ یہ ایوارڈز، ایسے دیگر ایوارڈز کی طرح جو گورنر Hochul کے تاریخی منصوبے میں بیان کیے گئے ہیں، نیویارک کے تمام شہریوں کے لیے سروسز کے فقدان یا کمیابی کو ختم کرنے اور ذہنی صحت کی زیادہ بہتر دیکھ بھال فراہم کرنے میں ہماری مدد کر رہے ہیں۔"

یہ ٹیمیں کسی ایسے شخص کی قیادت والے لائحہ عمل کی نمائندگی کرتی ہیں جو خود ایسی کیفیت سے گزر چکا ہو، تاکہ اس کے ذریعے کمیونٹی کے مطلوبہ وسائل تک رسائی کو ہر ممکن حد تک آسان بنایا جائے اور انکی پوری توجہ ایسے افراد کی مدد کرنے پر مرکوز ہو۔ سند یافتہ ہم منصب افراد کے زیر قیادت یہ ٹیمیں اپنے ساتھ مشغولیت کے اس عمل میں شامل کردہ افراد کو کمیونٹی، علاج اور دیگر امدادی سہولیات کے مابین رابطے کی سہولت فراہم کرتی ہیں۔

**قومی پیمانے پر کیے گئے مطالعات** ظاہر کرتے ہیں کہ اپنے جیسے افراد کو شامل کرنے سے ان افراد تک پہنچنے، انہیں مشغول کرنے اور ان سے جڑنے میں مدد مل سکتی ہے جنہیں ذہنی صحت کی روایتی خدمات سے منسلک ہونے میں دشواری کا سامنا ہے۔ انہیں کیفیات سے گزرنے والے یہ پیشہ ور افراد صحتیابی کے راستے پر دوسروں کی مدد تو کرتے ہی ہیں، بلکہ اسکے ساتھ ساتھ وہ ذہنی صحت کے چیلنجوں کا سامنا کرنے والے افراد کو زندگی گزارنے کی مہارتیں بھی سکھاتے ہیں اور کمیونٹی میں کامیاب اور بامعنی زندگی گزارنے کے گر بھی بتاتے ہیں۔

ان ٹیموں کی بنیادی توجہ ایسے افراد پر مرکوز ہے جو خطرے کی زد میں زیادہ ہیں یا جن کی ذہنی صحت کی ضروریات زیادہ پیچیدہ ہیں، اور ان کا مقصد قید، ہسپتال یا دیگر اداروں سے فارغ ہونے والے ایسے مریضوں کے لیے خلا کو پُر کرنے میں مدد کرنا ہے۔ اس پروگرام کا ایک مقصد یہ بھی ہے روایتی خدمات سے تاریخی طور پر دور رہنے والے لیکن خطرے کی زیادہ زد والے افراد کے لئے رسائی بڑھائی جائے اور انہیں اپنے ساتھ مشغول کیا جائے۔

ان ٹیموں کے لیے دی گئی یہ فنڈنگ گورنر Hochul کے \$1 بلین والے اس منصوبے کا حصہ ہے جس کا مقصد صلاحیت اور استعداد کو پورے سسٹم پر محیط کر کے ریاست نیو یارک کے ذہنی صحت کی دیکھ بھال کے نظام کو بہتر بنانا ہے، کامیابی کا ریکارڈ رکھنے والے موجودہ پروگراموں کو وسعت دینا، اور شواہد پر مبنی ایسے نئے اقدامات کو فنڈ دینا ہے جو شناخت شدہ خلاؤں کو پُر کرنے کا ہدف رکھتے ہیں۔ مئی میں مالی سال 2024 کے ریاستی بجٹ کے جزو کے طور پر اپنایا گیا یہ منصوبہ رسائی ڈرامائی انداز میں بڑھا دے گا، انتظار کے اوقات کم کر دے گا، اور ذہنی بیماری میں مبتلا نیویارک کے تمام شہریوں کے لیے موزوں درجے کی دیکھ بھال کو یقینی بنائے گا۔

گورنر Hochul کے منصوبے میں بیرونی مریضوں کے لئے کمیونٹی پر مبنی سروسز میں اضافہ کرنا، ذہنی بیماری میں مبتلا نیویارک کے شہریوں کے فائدے کے لیے نئے معاون ہاؤسنگ یونٹس بنانا، اور ایسے پروگرام تیار کرنا شامل ہے جو کامیابی کا واضح ریکارڈ رکھتے ہیں۔ یہ منصوبہ گورنر Hochul کی قیادت میں سابقہ سرمایہ کاریوں کو بروئے کار لاتا ہے، اور موجود خلا کو پُر کرنے میں مدد کرتا ہے اور یقینی بناتا ہے کہ نظام بحران کا شکار نیو یارک کے تمام شہریوں، بشمول پسماندہ اور خطرے کا شکار آبادیوں، کی دماغی صحت کی ضروریات مناسب طور پر پوری کرنے کے کام آئے گا۔

**Alliance for Rights کے سی ای او Harvey Rosenthal نے کہا،** "INSET ماڈل نے غیر اختیاری احکامات کے بغیر ذہنی صحت کی خدمات کی ضرورت رکھنے والے افراد کو کامیابی کے ساتھ اور رضاکارانہ طور پر ایسے افراد کو تعینات کرنے میں بہت متاثر کن نتائج کا مظاہرہ کیا ہے جو خود اس کیفیت سے گزر چکے ہیں۔ ہم گورنر Hochul اور کمشنر Sullivan کے بے حد مشکور ہیں کہ انہوں نے پورے ملک کے اس اولین منفرد اقدام کے لئے ان افراد کی سربراہی میں چلنے والی ایجنسیوں کو پانچ سال کی مضبوط سرمایہ کاری فراہم کی جو خود اس کیفیت سے گزر چکے ہیں۔"

####

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418